

20171893652

ВЛАДА НА РЕПУБЛИКА МАКЕДОНИЈА

Врз основа на член 5, став 3 од Законот за Царинската тарифа („Службен весник на Република Македонија“ бр. 23/03, 69/04, 10/08, 160/08, 35/10, 11/12, 93/13, 44/15, 81/15 и 192/15), Владата на Република Македонија на седницата одржана на 19.12.2017 година, донесе

УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА КОМИСИЈА (*)

Член 1

Во Уредбата за распоредувањето на одредени стоки во Комбинираната номенклатура согласно со регулативите на Европската комисија („Службен весник на Република Македонија“ бр. 2/14, 65/14, 113/14, 157/14, 17/15, 67/15, 126/15, 177/15, 2/16, 68/16, 133/16, 202/16, 22/17, 48/17 и 162/17), во членот 1, во ставот (2) по бројот „379“ сврзникот „и“ се заменува со запирка, а по Прилогот 380, се додаваат три нови прилози 381, 382 и 383, кои се составен дел на оваа уредба.

Член 2


Оваа уредба влегува во сила осмиот ден од денот на објавувањето во „Службен весник на Република Македонија“.

Бр. 44-8099/1
19 декември 2017 година
Скопје


Претседател на Владата
на Република Македонија,
Зоран Заев, с.р.

* Со оваа уредба се врши усогласување со Регулациите на Комисијата на ЕУ за распоредување на одредени стоки во Комбинираната номенклатура, CELEX бр. 32017R0635, 32017R01636, 32017R0960.

Прилог 381

Опис на стоката Согласно регулатива (ЕЦ) бр. 635/2017	Распоредување (Тар. ознака)	Основ за распоредување
(1)	(2)	(3)
<p>Производот претставува празен цилиндричен кертриџ изработен од прозирна пластика со должина приближно 44 мм, кој на долниот дел е затворен со отстранлив пластичен затвораџ во облик на заштитен чеп. Горниот дел на кертриџот е во облик на усна кој има мал отвор низ кој може да се вдишува димот.</p> <p>Корисникот го полни празниот кертриџ со посебна течност, која се нарекува “е-течност”, и го вметнува во е-цигарата. Кертриџот може повторно да се полни и да се употребува за пушење од 10 до 20 пати.</p> <p>Усниот дел ја превзема улогата на филтер на стандардната тутунска цигара. Кога кертриџот е вметнат во е-цигарата, корисникот го поставува усниот дел во уста и вдишува. Ова му овозможува на распрашувачот на е-цигарата да ја претвори течноста во параа која потоа се испушта од усниот дел во устата на корисникот.</p> <p>Види слика (*).</p> 	8543 90 00	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и Забелешка 2 (њ) од глава 39, Забелешка 2 (б) кон Оддел XVI и наименувањето на тар. број 8543 и тар. подброј 8543 90 00.</p> <p>Корисникот нема да ја користи е-цигарата без присуство на усниот дел, и димот нема да се ослободи без да се активира распрснучачот. Кертриџот со обликуваниот горен дел има клучна улога во функционирањето на е-цигарата и не претставува едноставен дел изработен од пластика. Распоредувањето во тарифен број 3926 како производ од пластична маса се исклучува. Согласно мислењето за распоредување во Хармонизиран систем (ХС) 8543 70/5 потполна е-цигара се распоредува како останати електрични апарати во тарифен подброј 8543 70.</p> <p>Согласно наведеното, кертриџот се распоредува во тарифна ознака 8543 90 00 како делови на електрични машини и апарати, со посебни функции, неспомнати ниту вклучени на друго место во тоа поглавје.</p>
(*) Сликата е само од информативен карактер		

Прилог 382

Опис на стоката Согласно регулатива (ЕЦ) бр. 636/2017	Распоредување (Тар. ознака)	Основ за распоредување
(1)	(2)	(3)
<p>Копци во пар наменети за употреба како механизам за блокирање на сигурносни појаси. Секое копче се состои од метален блокатор на механизмот, пластично куќиште, текстилен ремен, спојувачи од метал и електричен сензор кој испушта звучен сигнал во моментот кога сигурносните појаси треба да бидат прицврстени, а не се.</p> <p>Во вкупниот состав на производот по маса карбонскиот челик преставува 56%, пластичната маса 21%, текстилот 13% и останати материјали 10%.</p> <p>Производот е составен дел од сигурносниот појас кој се употребува, на пример, за седишта на моторни возила.</p> <p>Види слика (*).</p> 	8308 90 00	<p>Распоредувањето е утврдено со Основните правила 1, 3 (б), 4 и 6 за примена на Номенклатурата на Царинската тарифа, Забелешка 3 кон Оддел XV и наименување на тар. број 8308 и 8308 90 00.</p> <p>Производот се третира како копци бидејќи содржи механизам за блокирање.</p> <p>Распоредувањето на производот во тарифен број 8301 како брава од прост метал е исклучено бидејќи производот не е склоп за прицврстување кој се отвара и затвара со клуч, ниту пак со комбинација на букви или бројки, како ни со електрична брава (види исто така Забелешки на ХС за тарифен број 8301).</p> <p>Распоредувањето во тарифен број 8302 како метален склоп, прибор и слични производи наменети за каросерија е исклучено бидејќи производот не е дел од шасијата на возилото, односно се смета како дел од склопот за сигурносен појас.</p> <p>Распоредувањето во тарифен број 8708 како дел од сигурносниот појас е исто така исклучено бидејќи тарифниот број опфаќа само сигурносни појаси за возила од тарифните броеви 8701 до 8705, но не и нивните делови.</p> <p>Распоредувањето на производот во тарифниот број 8708 21 како некомплетни сигурносни појаси е исто така исклучено бидејќи производот претставува само еден од елементите на комплетен сигурносен појас (кој се состои од пет главни делови: копци, вовлекувач, сидро, ремени и делови за прицврстување) и затоа нема карактеристики на цел или довршен производ.</p> <p>Производот, согласно своите објективни својства и карактеристики е најсличен на копците од тарифен број 8308. Производот се распоредува во тарифна ознака 8308 90 00 како копци од прост метал.</p>
(*) Фотографијата е само од информативен карактер		

Прилог 383

Опис на стоката Согласно регулатива (ЕЦ) бр. 960/2017	Распоредување (Тар. ознака)	Основ за распоредување
(1)	(2)	(3)
<p>Производ во форма на кафеав матен екстракт од ванила (со содржина на вода и содржина на алкохол 35% по зафатнина) во кој има додадено 5% по маса шеќер.</p> <p>Производот има интензивна арома на ванила и препознатлив вкус на алкохол и шеќер. Наменет за малопродажба во пакување од 100 мл шише, и се употребува како подобрувач на вкус кој се додава во јадењата.</p>	2103 90 90	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наменување на тар. број 2103, 2103 90 и 2103 90 90.</p> <p>Производот не може да се смета како растителен екстракт од тарифен број 1302 бидејќи со додавање на шеќер производот добива карактеристика на прехранбен производ (види Забелешки на ХС за тарифен број 1302, став 1, точка (А)).</p> <p>Подготовките за зачинување на јадења добиени од различни состојки се распоредуваат во тарифен број 2103 (види и Забелешки на ХС за тарифниот број 2103, став 1, точка (А)).</p> <p>Производот се распоредува во тарифна ознака 2103 90 90 како мешан зачин или средство за зачинување.</p>